خاوند کے معاملات تبدیل ہو چکے ہیں اور حرام کا ارتکاب کرنے لگا ہے، بیوی کو کیا کرنا چاہیے ؟ انتکس زوجها وغیر معاملته لها وارتکب المحرمات فماذا

تصنع ؟ [ أردو - اردو - urdu ]

شيخ محمد صالح المنجد

ترجمہ: اسلام سوال وجواب ویب سائٹ تنسیق: اسلام ہا ؤس ویب سائٹ

ترجمة: موقع الإسلام سؤال وجواب تنسيق: موقع islamhouse

2013 - 1434 IslamHouse.com

#### خاوند کے معاملات تبدیل ہو چکے ہیں اور حرام کا ارتکاب کرنے لگا ہے، بیوی کو کیا کرنا چاہیے ؟

میری شادی کو دس برس ہو چکے ہیں، اور میرے دو بیٹے اور ایك بیٹی ہے، میری شادی محبت کی شادی تو نہیں تھی، لیکن میں اپنے خاوند سے بہت زیادہ محبت کرتی ہوں؛ کیونکہ شادی کے ابتدا میں خاوند میری بہت عزت کرتا اور ہر معاملہ میں مجه سے مشورہ کرتا تھا، اور میرے ساته الفت و محبت کی باتیں کرتا حتی کہ میں اسے مکمل طور پر محبوب جاننے لگی.

صریح بات ہے کہ وہ نماز باجماعت مسجد میں جا کر ادا کرتا تھا، اور ہر معاملہ میں میری معاونت کرتا، حتی کہ بچوں کی تعلیم و تربیت اور گھر کے کام کاج میں بھی میرا ہاتہ بٹاتا لیکن شادی کے چار برس بعد اس کے دوسرے نوجوان لڑکوں سے تعلقات بننا شروع ہوئے۔

اور اچانک انکشاف ہوا کہ وہ تمباکو نوشی کرنے لگا ہے جس سے مجھے بہت دکہ اور صدمہ ہوا، اس نے مجھ سے وعدہ کیا کہ وہ دوبارہ ایسا نہیں کریگا، لیکن شدید افسوس کے ساتہ کہنا پڑتا ہے کہ وہ اب تک تمباکونوشی کر رہا ہے، اور اس کا اتنا عادی ہو چکا ہے کہ صبح کے وقت روزانہ کیفے جاکر حقہ بیتا ہے۔

جب میں اسے روکتی ہوں تو وہ مجہ پر چیخنے چلانے لگتا ہے کہ مجھے اس کے معاملات میں دخل اندازی نہیں کرنی چاہیے، یہ بھی علم رہے کہ وہ میرے حقوق میں بھی کوتاہی کر رہا ہے، اور بچوں کے حقوق بھی صحیح طور پر ادا نہیں کرتا، اپنے دوست و احباب کے ساتہ بہت زیادہ مشغول رہتا ہے، بلکہ صبح گھر سے نکلتا ہے تو رات کے آخری حصہ میں ہی واپس پلٹتا ہے.

میں نے اس موضوع میں اس کے خاندان والوں کو بھی شامل کرنے کی کوشش کی کہ وہ اسے سمجھائیں لیکن اس کا بھی کوئی فائدہ نہیں ہوا، وہ کسی کی بات سنتا ہی نہیں، میں اس سلسلہ میں بہت پریشان ہوں، کیونکہ وہ میرے ساتہ بہت زیادہ عصبیت کا معاملہ کرنے لگا ہے اور بات بات پر غصہ ہونا شروع ہو جاتا ہے.

لیکن اپنے دوستوں کے ساتہ ہنستا اور مذاق کرتا رہتا ہے ان سے خوش رہتا ہے، اسی طرح اگر ہم اسے کہیں کہ ہم سب اکٹھے کہیں گھومنے جاتے

ہیں تو وہ راضی نہیں ہوتا، اور اگر ہمارے ساته کہیں چلا بھی جائے تو بالکل خاموش رہتا ہے اور کسی سے بات تك بھی نہیں کرتا، موبائل کے ساته ہی لگا رہتا ہے یا تو میسج کرتا ہے یا پھر فون پر بات چیت، یہ اس حد تك تھا کہ ابتدائی طور پر تو میں خیال کرنے لگی کہ اس کے میرے علاوہ کسی اور کے ساته بھی تعلقات ہیں.

لیکن اس کے تصرفات کے مطابق تو میں یہی سمجھتی ہوں کہ وہ اپنے دوستوں کے ساته مشغول رہتا ہے، میں اس سے ہر طرح محبت کرتی ہو

اور دل و جان سے چاہتی ہوں.

ملاحظات: وہ مسجد میں نماز ادا کیا کرتا تھا، لیکن اب کئی نمازیں تو وہ ادا ہی نہیں کرتا، وہ مجھے اکثر طور پر مجروح کرتا اور میری اہانت کرتا رہتا ہے، اولاد کے سامنے مجھے غصہ ہوتا اور چیختا ہے، بلکہ کسی بھی شخص کے سامنے میری ہے عزتی کر دیتا ہے اور میرے جذبات کا خیال بھی نہیں کرتا کہ کسی دوسرے کے سامنے ذلیل کر رہا ہے.

اکثر طور پر وہ تمباکونوشی کے عادی نوجوانوں کے ساتہ ٹور پر جاتا ہے، ایکن اپنے لباس وغیرہ پر فضول خرچی اور اسراف کا مرتکب ہوتا ہے، لیکن اسے گھریلو اخراجات اور ضروریات کی کوئی فکر نہیں کہ گھر میں کیا چیز کم ہے یا کچہ لانا ہے اس پر قرض بہت زیادہ ہے، اور اس کے پاس کوئی قیمتی چیز تك نہیں رہی.

یہ علم میں رہے کہ میں کام کرتی اور اپنے اخراجات خود برداشت کرتی ہوں، گھر کا کرایہ بھی دیتی ہوں، اور گھر کی ملازمہ کی تنخواہ بھی میرے ذمہ ہے، اور گھر کی اکثر ضروریات بھی پوری کرتی ہوں، لیکن اسے کوئی فکر ہی نہیں مجھے بتائیں کہ میں اس کے ساته معاملات میں کیا طریقہ اختیار کروں ؟

الحمد شه:

اول:

ازدواجی زندگی کی بہت ساری مشکلات ہیں، اگر تو یہ مشکلات خاوند کی جانب سے ہوں تو پھر ایك عقامند عورت کو اس كا سبب تلاش كرنا چاہیے كہ خاوند كے اپنى بيوى كے ساته معاملات میں تبدیلی كیوں آئی ہے، اور اس كى زندگى میں یہ مشكلات پیدا ہونے كے اسباب كیا ہیں، كیونكہ ہو سكتا

# الاسلام سوال وجواب معدد صالح المنجد

ہے کہ اس کا سبب یہ ہو کہ وہ خاوند کی بات نہیں مانتی، اور تصرفات میں عناد کا شکار ہوئی ہے، یا پھر خاوند کی اطاعت کرنے میں کہیں کوتاہی سے تو کام نہیں لے رہی، یا پھر کہیں وہ گھر اور بچوں کی تربیت میں تو سستی و کوتاہی کی مرتکب نہیں رہی، اس کے علاوہ دوسرے اسباب تلاش کرے.

یہ تو تصور نہیں کیا جا سکتا ہے کہ ازدواجی زندگی سعادت کے ساتہ بسر ہو رہی تھی، اور اچانك ہی بغیر کسی سبب کے خاوند اپنی بیوی کو ناپسند كرنے لگا، اور گھر سے باہر راتیں بسر كرنے لگے، اور تمباكو نوشی كرنے لگے، اس كا ضرور كوئی سبب ہوگا، جس كی بنا پر خاوند ایسے كرنے لگا ہے، اور ضرور كوئی بات ہو گی جس نے اسے یہ غلط كام كرنے كی طرف لگا دیا.

اگرچہ ہمیں علم ہے کہ اکثر طور پر ان اسباب میں بیوی کا کوئی ہاتہ نہیں ہوتا؛ بلکہ ایك نیك و صالح شخص کا غلط راہ پر چل نكلنا ۔ الله تعالى ہمیں ثابت قدمی اور ہدایت نصیب فرمائے ۔ یا تو بری صحبت اور سوسائٹی کی وجہ سے ہو اسے گھیر کر صراط مستقیم سے گمراہ کر دیتی ہے، حتی کہ اس کی دنیا و آخرت کی مصلحت سے بھی دور بٹا دیتی ہے، جیسا کہ ہمارے سامنے اس مشكل میں دیكھنے کو مل رہا ہے۔

جب بیوی کے سامنے واضح ہو جائے کہ خاوند میں تبدیلی آئی ہے اس میں بیوی کا کوئی دخل نہیں تو پھر یہ اس کے لیے اللہ کی جانب سے آزمائش ہے، اس لیے اسے یا تو خاوند کی جانب سے حاصل ہونے والی تکلیف پر صبر و تحمل کے ساته ساته خاوند کی اصلاح کے لیے دعا کرتے ہوئے اسے نصیحت بھی کرنی چاہیے۔

یا پھر بیوی اگر اس کی اذیت و تکلیف پر صبر نہیں کر سکتی یا اسے خدشہ ہو کہ اگر خاوند کے ساته رہی تو اسے اپنے آپ یا اپنے دین کا خطرہ ہو سکتا ہے یا پھر اولاد بگڑ جائیگی یا پھر خاوند کی معصیت و نافرمانی کفر تك پہنچ جائے۔ الله اس سے محفوظ رکھے ۔ تو اس حالت میں بیوی اپنے خاوند سے علیحدگی طلب کر سکتی ہے.

## الاسلام سوال وجواب عسوس نگران: شيخ محمد صاح المنجد

دوم

بیوی کو چاہیے کہ وہ اپنے خاوند کو وعظ و نصیحت کرنے میں اچھے طریقہ سے جدوجھد کرے، اور اس کے لیے اپنی کلام میں شدت اور سختی سے کام نہ لے، اور نہ ہی اس کے سامنے منہہ بسور کر اور تیوری چڑھا کر بات کرے.

بلکہ اسے اس سلسلہ میں نرمی کا مظاہرہ کرنا چاہیے، اور وہ اپنے ماں باپ اور خاندان والوں کو اس سلسلہ میں بتائے تا کہ وہ کسی ایسے شخص کو اس میں دخل اندازی کرنے کا کہیں جو اس کے خاوند کو نصیحت کرے، اور اسے صحیح راہ کی راہنمائی کرے.

اس کے ساته ساته بیوی کو حرص کے ساته سجده میں اور رات کے آخری حصہ میں اپنے خاوند کے لیے اللہ عزوجل سے اصلاح کی دعا کرنی چاہیے.

شیخ صالح الفوزان حفظہ الله کہتے ہیں:

" خاوند کے لیے اپنی بیوی کے ساتہ برا سلوك كرنا جائز نہیں؛ كيونكہ الله سبحانہ و تعالى كا فرمان ہے:

 $\{ | e(1) = 100 \}$  النساء ( ۱۹ ).

اور عبد الله بن عمر بن عاص رضى الله تعالى عنه بيان كرتے ہيں كه رسول كريم صلى الله عليه وسلم نے فرمايا:

" اور آپ کی بیوی کا بھی آپ پر حق ہے "

اسے امام بخاری رحمہ اللہ نے روایت کیا ہے.

جب خاوند اپنی بیوی کے ساته برا سلوك كرے تو بیوی كو چاہیے كہ وه صبر و تحمل سے كام لے، اور اس كے ذمہ جو خاوند كے حقوق ہیں وه ادا كرتی رہے تا كہ اسے اس كا اجروثواب حاصل ہو، ہو سكتا ہے جب خاوند اس كى جانب سے يہ سلوك ديكھے تو اسے ہدايت آ جائے.

الله سبحانہ و تعالى كا فرمان ہے:

{ اور نیکی و برائی برائی نہیں ہو سکتی، آپ برائی کو بھلائی سے دور کریں، تو وہ جس کے اور آپ کے درمیان عداوت و دشمنی ہے وہ آپ کا دلی دوست بن جائیگا }

{ اور یہ چیز تو انہیں ہی نصیب ہوتی ہے جو صبر کرنے والے ہیں، اور اسے سوائے بڑے نصیبے والوں کے کوئی اور نہیں پا سکتا } فصلت ( ۳۶ ۔ ۳۰ ).

ديكهين: المنتقى من فتاوى الشيخ فوزان (٤/ ١٧٧).

اگر کوئی ایسی معاصی اور گناہ ہوں جس پر بیوی صبر کر سکتی ہے تو ٹھیك، لیکن ان میں نماز ترك کرنا كفر الجیك، لیکن ان میں نماز ترك کرنا شامل نہیں ہے، کیونکہ نماز ترك کرنا كفر اور دین اسلام سے ارتداد ہے، اس لیے بیوی اپنے خاوند کو نزدیك مت آنے دے، حتی کہ وہ نماز کی پابندی کرنے لگے.

شيخ محمد بن صالح العثيمين رحمه الله سي درج ذيل سوال دريافت كيا گيا:

ایك عورت كا خاوند كچه كبیره گناه مثلا نشه و غیره كا ارتكاب كرتا ہے، اور یہ عورت اپنے خاوند سے تنگ ہے، عورت نیك و صالح اور ایمان والی ہے ـ به تو اسے ایسے ہی سمجھتے ہیں باقی الله ہی كو علم ہے ـ یہ عورت كیا كرے، اس نے كئی بار خاوند كو نصیحت بھی كی ہے كہ وہ اس حرام كام سے باز آ جائے، اور توبه كر لے لیكن اس كا كوئی فائدہ نہیں ہوا، اس كے متعلق آپ كی رائے كیا ہے ؟

آیا یہ عورت میکے چلی جائے، یا کہ صبر و تحمل سے کام لے ہو سکتا ہے اللہ تعالی اس شخص کو ہدایت نصیب کرے اسی طرح وہ اپنے بچوں کو بھی نماز ادا کرنے سے روکتا ہے ؟

شيخ رحمه الله كا جواب تها:

" حرام كام كا ارتكاب كرنس والايه شخص نماز ادا كرتا بسريا نبين؟

# الاسلام سوال وجواب مسول وجواب مسوى نگران: شيغ محمد صالح المتجد

سائل:

نماز تو ادا کرتا ہے لیکن سستی کے ساتہ ادائیگی ہوتی ہے کبھی گھر میں اور کبھی کام پر اور کبھی نماز میں تاخیر بھی ہو جاتی ہے۔

جواب:

میری رائے تو یہ ہے کہ جب بیوی نے اسے نصیحت بھی کی اور اس سے کوئی فائدہ نہیں ہوا تو پھر بیوی کو فسخ نکاح کے مطالبہ کا حق حاصل ہے، وہ نکاح فسخ کر لے، لیکن بہر حال ان جیسے امور میں ہو سکتا ہے فسخ نکاح کے ساتہ اسے کچہ اشیاء حاصل نہ ہوں؛ کیونکہ اس کے ساتہ اولاد بھی ہے، اور فسخ نکاح میں مشکل پیش آئیگی.

اس لیے اگر اس کی معصیت و نافرمانی کفر کی حد تك نہیں پہنچتی تو خراب اور فساد کے خوف کی بنا پر خاوند کے ساته رہنے میں کوئی حرج نہیں.

لیکن اگر یہ معصیت کفر کی حد تك پہنچ چکی ہو مثلا وہ نماز ادا نہیں كرتا تو پھر بیوى اس كے ساته ایك لمحہ بھی نہیں رہ سكتى "

ديكهين: لقاء الباب المفتوح ( ١٣ ) سوال نمبر ( ١٨ ).

سوم:

خاوندوں پر واجب ہے کہ وہ اپنی بیویوں کے بارہ میں اللہ کا تقوی اور ڈر اختیار کریں، اور یہ علم میں رکھیں کہ اللہ تعالی نے انہیں اپنی بیویوں کے ساته حسن معاشرت اختیار کرنے کا حکم دیا ہے، اور انہیں حکم دیا ہے کہ وہ انہیں اچھے طریقہ سے رکھیں۔

اور الله سبحانہ و تعالی نے انہیں بتایا ہے کہ ہو سکتا ہے ان میں سے کوئی خاوند اپنی بیوی کو ناپسند کرتا ہو لیکن الله سبحانہ و تعالی اس میں خیر کثیر پیدا کر دے، اور نبی کریم صلی الله علیہ وسلم نے بھی ایسے ہی بیان کیا ہے کہ:

اگر وہ اس کے کسی اخلاق کو برا دیکھتا ہے تو پھر اس کے اخلاق حسنہ پر اسے راضی ہو جانا چاہیے.

الله سبحانہ و تعالى كا فرمان ہے:

ابو ہریرہ رضی اللہ تعالی عنہ بیان کرتے ہیں کہ رسول کریم صلی اللہ علیہ وسلم نے فرمایا:

" کوئی مومن کسی مومنہ عورت سے بغض نہیں رکھتا، اگر وہ اس کے کسی اخلاق کو ناپسند کرتا ہے تو اس کے کسی دوسرے اخلاق سے راضی ہو جائیگا ۔ یا فرمایا: ۔ اس کے علاوہ کسی دوسرے اخلاق سے "

صحیح مسلم حدیث نمبر ( ۱٤٦٩ ).

ان خاوندوں کو یہ جاننا چاہیے کہ ان کے لیے قدوہ و نمونہ اور آئیڈیل نبی کریم صلی اللہ علیہ وسلم اپنی بیویوں کے لیے سب سے بہتر خاوند تھے۔

ابن کثیر رحمہ اللہ کہتے ہیں: قولہ:

عاشروهن بالمعروف:

یعنی ان کے ساتہ اچھی کلام کرو، اور اپنے افعال بھی اچھے کرو، اور اپنی شکل و صورت بھی اچھے کرو، اور اپنی شکل و صورت بھی اچھی بناؤ جتنی تم میں استطاعت ہے، بالکل اسی طرح جس طرح تم اپنی بیوی سے چاہتے ہو تو پھر تم بھی اسی طرح کرو.

جیسا کہ اللہ سبحانہ و تعالی کا فرمان ہے:

{ اور ان عورتوں کے لیے بھی ویسے ہی حقوق ہیں جس طرح ان پر حق ہیں اچھے طریقہ کے ساتہ }البقرۃ ( ۲۲۸ ). رسول کریم صلی اللہ علیہ وسلم کا فرمان ہے:

" تم میں سب سے بہتر اور اچھا وہ ہے جو اپنے گھر والوں کے لیے بہتر اور اچھا ہے، اور میں اپنے گھر والوں کے لیے تم میں سب سے بہتر اوراچھا ہوں "

سن ترمذی حدیث نمبر ( ۳۸۹۲ ) امام ترمذی نے اسے صحیح قرار دیا ہے۔

رسول کریم صلی اللہ علیہ وسلم کا اخلاق تھا کہ آپ صلی اللہ علیہ وسلم حسن معاشرت کرتے، اور ہمیشہ خوش رہتے اور اپنی بیویوں کے ساته ہنسی مذاق کرتے، اور ان سے نرم رویہ اختیارکرتے، اور ان کے لیے اخراجات کھل کر کرتے، اور اپنی بیویوں کو ہنساتے.

حتی کہ نبی صلی اللہ علیہ وسلم عائشہ رضی اللہ تعالی عنہا کے ساتہ دوڑ لگانے کا مقابلہ کر کے عائشہ رضی اللہ تعالی عنہا سے محبت و مودت کا مظاہرہ کرتے.

عائشہ رضی الله تعالی عنها بیان کرتی ہیں کہ:

" رسول کریم صلی الله علیہ وسلم نے میرے ساته دوڑ لگائی تو میں نبی کریم صلی الله علیہ وسلم سے آگے نکل گئی اور مقابلہ جیت لیا، یہ اس وقت ہوا جبکہ ابھی میرا جسم فربہ نہیں ہوا تھا، لیکن جب میں بھارے جسم والی ہو گئی تو رسول کریم صلی الله علیہ وسلم نے میرے ساته دوڑ لگائی اور آگے نکل گئے تو فرمانے لگے: یہ اس کا بدلہ ہے "

سنن ابو داود حدیث نمبر ( ۲۰۷۸ ) علامہ البانی رحمہ اللہ نے صحیح ابو داود میں اسے صحیح قرار دیا ہے۔

نبی کریم صلی اللہ علیہ وسلم جس بیوی کی باری ہوتی رات کے وقت ساری بیویوں کو اس کے گھر روزانہ اکٹھے کرتے اور بعض اوقات ان سب کے ساته رات کا کھانا تناول فرماتے، پھر ہر بیوی اپنے اپنے گھر چلی جاتی، اور آپ صلی اللہ علیہ وسلم جس بیوی کی باری ہوتے اس کے پاس رات بسر کرتے، ایك ہی بستر میں سوتے، اور اپنی اوپر والی چادر اتار کر صرف تہہ بند میں سوتے تھے.

جب عشاء کی نماز ادا کر لیتے تو رسول کریم صلی الله علیہ وسلم گھر میں آ کر اپنی بیوی کے ساته سونے سے قبل کچه دیر باتیں کرتے، تا کہ اس سے انس و محبت بیدا ہو.

اور پھر اللہ سبحانہ و تعالی کا فرمان ہے:

 $\{$  یقینا تمہارے لیے رسول کریم صلی آللہ علیہ وسلم میں بہترین نمونہ ہے  $\}$ الاحزاب (  $\{$   $\}$  ).

ديكهين: تفسير ابن كثير (٢ / ٢٤٢).

لگتا ہے کہ آپ کے خاوند کا بری صحبت اور بری سوسائٹی سے دور ہونا ہی علاج ہے جس کی بنا پر وہ اپنے بیوی بچوں اور گھر اور دین سے مشغول ہو گیا ہے اور ان کا خیال نہیں کرتا، اس لیے اگر ممکن ہو سکے تو اس کے لیے نیك و صالح صحبت اور سوسائٹی اور ماحول بنائیں، اس کے لیے اس کے خاندان سے نیك و صالح افراد سے مدد و تعاون حاصل کریں، جو اس کے لیے بری صحبت اور برے دوستوں کی جگہ حاصل کریں جنہوں نے اس کی حالت کو خراب کر کے رکہ دیا ہے تو یہ بہتر رہےگا.

پھر آپ کو بھی چاہیے کہ آپ اس بری سوسائٹی کا نعم البدل دینے کے لیے اللہ سبحانہ و تعالی سے مدد طلب کرتے ہوئے خاوند کو گھر میں سکون اور محبت و مودت اور الفت دیں جو اسے اس بری صحبت سے نجات دلائے، امید ہے کہ اللہ تعالی آپ اور آپ کے خاوند کے لیے اس آزمائش سے کوئی نکانے کی راہ بنا دے.

ہماری الله سبحانہ و تعالی سے دعا ہے وہ آپ کے خاوند کو ہدایت نصیب کرے، اور اسے ایسے کام کرنے کی توفیق دے جو الله کو راضی کرنے والے ہوں، اور آپ دونوں کو خیر و بھلائی پر جمع فرمائے.

مزید آپ سوال نمبر ( ۵۶۰۰ ) اور ( ۹۶۲۳ ) کے جوابات کا مطالعہ ضرور کریں.

الله سبحانہ و تعالى ہى توفيق دينے والا ہے.

والله اعلم .